

میں ایک فرد کے لیے وقتی طور پر جائز ہو جاتی ہے جب اس کی جان کو خطرہ ہو، مثلاً حرام کیے ہوئے کھانے کا استعمال جان بچانے کی حد تک تو جائز ہو گا لیکن اس کا عادتاً استعمال مطلقاً حرام رہے گا۔ اگر ایک شخص کو اپنی مقدور بھر کوشش کے باوجود بیک کے علاوہ کوئی اور ملازمت دستیاب نہیں ہے تو اپنی اور اپنے اہلی خانہ کی جان بچانے کے لیے جب تک اسے کوئی حلal ملازمت نہیں جائے، وہ ایسا کر سکتا ہے۔ لیکن آج کے دور میں جب مغربی سرمایہ اور مالک کے بینک بھی مسلمان گاؤں کے حصول کے لیے اپنے ہاں غیر سودی کھڑکیاں کھول رہے ہیں اور پاکستان میں خصوصاً اسلامی بینکوں کی شاخیں تیزی کے ساتھ ملک گیر بیانے پر کھل رہی ہیں، کوشش ہونی چاہیے کہ اسلامی بینک میں ملازمت تلاش کی جائے اور اس طرح اپنی تعلیم و تربیت کا استعمال بھی ہو اور حرام سے بھی بچا جاسکے۔ اس لیے آپ کوشش کریں کہ کسی اسلامی بینک میں آپ کو ملازمت مل سکے۔

جہاں تک سوال ایک مکان یا دکان بینک کو کرایے پر دینے کا ہے، اس میں اصولی طور پر یہ بات سمجھ لیں کہ شریعت کا حکم ظاہر پر لگتا ہے۔ اگر آغاز سے یہ بات آپ کے علم میں ہے کہ ایک شخص جو جگہ کرایے پر لے رہا ہے وہاں بینک قائم کیا جائے گا تو اس سے حاصل کردہ کرایہ کو مکان کا کرایہ ہے لیکن معصیت اور گناہ میں شرکت سے خالی نہیں کہا جا سکتا۔ البتہ ایک شخص کسی سے مکان یا دکان حاصل کرتا ہے اور مالک مکان کو یہ معلوم نہیں ہوتا کہ اس جگہ پر کیا کاروبار کرے گا، پھر فروش کی دکان بنائے گا یا بینک کی برائی کھولے گا تو اسے کرایے پر مکان دینے میں کوئی قباحت نہیں۔ اگر یہ بات ظاہر اور واضح ہو کہ اس مکان میں حرام کام کیا جائے گا تو اس سے حاصل شدہ کرایہ مباح تصور نہیں کیا جائے گا۔ واللہ اعلم بالصواب (ڈاکٹر انیس احمد)

پر اپرٹی کی خرید و فروخت کا ایک مسئلہ

س: ہماری اشیت ایجنٹی ہے۔ ہمارا کام اپنے کلاسٹس کی پر اپرٹی فروخت کرنا یا ان کو کوئی پر اپرٹی دلانا ہے۔ ہم خود بھی پر اپرٹی میں سرمایہ کاری کرتے ہیں۔ گاہک سے ہمیں اس خرید و فروخت کروانے کے عوض کمیشن ملتی ہے۔ ایک نئے پروجیکٹ کے حوالے سے درج ذیل سوال کی وضاحت فرمادیں:

دنی میں کئی نئے پروجیکٹ بن رہے ہیں جن کی بکنگ مکمل ہو چکی ہے اور ان پروجیکٹ پر کام بھی شروع ہو گیا ہے۔ عملًا صورت حال یہ ہے کہ ان کی بنیاد نہیں ڈالی ہے، لہذا پروجیکٹ کا ڈھانچا (structure) نہیں بن سکا ہے۔ ہمیں آپ سے یہ پوچھنا ہے کہ ایسی صورت میں ان پروجیکٹ میں بکنگ کی ہوئی کسی بھی پر اپرٹی کو دوبارہ پیچنا، یعنی جس شخص نے یہ پر اپرٹی بک کروائی تھی اسے دورانی تعمیر ہی اچھی پیش کش آجائی ہے اور وہ اس پر اپرٹی کو نئے خریدار کو بیچ دیتا ہے تو کیا اس پر ہم منافع لے سکتے ہیں؟

ج: آپ کی فراہم کردہ معلومات کی روشنی میں خرید و فروخت اگر خالی زمین کی ہے تو وہ موجود ہے، اس کی خرید و فروخت ہو سکتی ہے۔ لیکن اگر خرید و فروخت زمین پر تعمیر شدہ مکانات کی ہے، تو وہ ابھی بنے نہیں۔ بعض کی بنیادیں بھی نہیں رکھی گئیں اور بعض کے ڈھانچے بن گئے ہیں۔ اس کے معنی یہ ہیں کہ جو چیز فروخت کی جاری ہے اور جس کی خریداری کر لی گئی ہے، وہ ابھی محدود ہے۔ ابھی تو پہلا شخص جس نے خریداری کی ہے، اس نے مکان حاصل نہیں کیا۔ وہ صرف کاغذی نقشے کی شکل میں کاغذ اور ذہن میں موجود ہے۔ اگر اسے پعیت سلم قرار دیا جائے تب بھی زیادہ سے زیادہ پہلے شخص کے لیے یہ بیچ صحیح ہو سکتی ہے۔ جب تک تعمیر کیے جانے والے مکان کی تمام صفات، قبضے کی تاریخ اور وقت متعین نہ ہو اس وقت تک بیچ صحیح نہیں ہو سکتی۔ دوسری بیچ تو اس وقت صحیح ہو سکتی ہے جب پہلے دونوں فریق میں تازع پیدا نہ ہو اور خریدار مکان کا قبضہ حاصل کر لے۔ جن مکانات کی بنیاد رکھ دی گئی ہو یا نہ رکھی گئی ہو، دونوں کا ایک حکم ہے۔ خریدار نے جو رقم دی ہے اس کے عوض میں اسے باعث کو صفات کے لحاظ سے متعین رقبہ، متعین نقشہ اور متعین شدہ میزیل سے تعمیر شدہ مکان دینا ہو گا۔ مجہول اور محدود کی بیچ حنفیہ اور مالکیہ دونوں کے نزدیک صحیح نہیں، البتہ بیچ سلم دونوں کے نزدیک صحیح ہے، لیکن وہ پہلے کے حق میں ہو سکتی ہے دوسرا کے حق میں نہیں۔ دوسرے کے حق میں بیچ اس وقت صحیح ہو گی جب پہلا قبضہ کر لے۔ ہدایہ میں ہے: "حیوانات میں سلم جائز نہیں ہے، لیکن کپڑوں کی سلم جائز ہے کیونکہ وہ انسان کا بنا یا ہوا ہے اور کپڑے اضافات کے لحاظ سے متعین ہو سکتا ہے۔ بھی حکم مکان کا بھی ہے۔ یہ عدم جواز اس لیے ہے کہ فریقین میں تازع کا خطرہ ہے، اگر دوسرے آدمی نے پہلے سے، چیز تعمیر سے پہلے خریدی ہو اور تازع پیش نہ آیا ہو، اس